

قانونِ قسامت اور شریعتِ مصطفوی

حافظ حبیب الرحمن

قسامت کی شرائط

چونکہ قسامت کا طریقہ مخصوص حالات میں اختیار کیا جاتا ہے اور یہ شریعت کے عمومی قوانین اور قیاس سے ہٹ کر ایک استثنائی صورت ہے اس لیے فقهاء نے قسامت کے لیے کچھ شرائط مقرر کی ہیں۔ بعض شرائط پر تمام ائمہ کا اتفاق ہے اور بعض میں اختلاف ہے۔

حفیہ کے نزدیک شرائط قسامت

حفیہ کے نزدیک قسامت کی سات شرائط ہیں:

۱۔ جسم پر زخم یا چوٹ کا نشان:

مقتول کے جسم پر زخم ہوں یا چوٹ ہو، گلہ گھونٹے جانے کا نشان ہو۔ اگر اس قسم کی کوئی علامت نہ پائی جائے تو پھر نہ قسامت ہے اور نہ دیت، کیونکہ اس سے ظاہر معلوم ہوتا ہے کہ طبی موت مرا ہو گا۔ اسی طرح اگر خون منہ، ناک، پاخانے یا پیشتاب کے مقام سے نکلا ہو تو بھی قسامت کا طریقہ اختیار نہیں کیا جائے گا۔ ان مقامات سے کسی چوٹ یا ضرب کے بغیر نکیریا تھے کی وجہ سے بھی خون نکل سکتا ہے۔ اس لیے کہ ظاہر حال کے مطابق وہ شخص مقتول نہیں ہے۔ اگر خون آنکھ یا کان سے بہرہ ہو تو اسی صورت میں قسامت اور دیت ہے کیونکہ ان جگبؤں سے بالعوم کسی دوسرے شخص کی ایذا رسانی کے بغیر خون نہیں نکلتا۔ یہی وجہ ہے کہ احتجاف کے نزدیک یہ شرط نہیں ہے کہ ظاہر حال مدعی کے سچا ہونے کی گواہی دے بلکہ یہی کافی ہے کہ مقتول کسی محلہ میں پایا جائے اور اس پر قتل کے آثار بھی موجود ہوں۔

علامہ سرخی فرماتے ہیں:

”والقتل عندنا کل میت بہ اثر فان لم یکن فیہ اثر فلا قسامة فیہ ولادیة“ (۱)

(ہمارے نزدیک مقتول ہروہ مردہ شخص ہے جس پر قتل کا کوئی نشان ہو، اگر قتل کا کوئی نشان نہیں ہے تو پھر قسامت اور دیت نہیں ہے)

اگر اس بات کا بھی احتمال ہے کہ طبی موت مرا ہو اور اس بات کا بھی احتمال ہے کہ قتل ہوا ہو، تو محض شک اور احتمال کی وجہ سے کوئی چیز واجب نہیں ہوگی۔ سہی وجہ ہے کہ اگر کوئی شخص میدان جنگ میں مقتول پایا گیا ہو اور اس پر قتل کا نشان نہ ہو تو وہ شہید نہ ہو گا، چنانچہ اسے غسل دیا جائے گا۔ البتہ اگر خون آکھ کیا کان سے بہرہا تو تو وہ پھر وہ شہید کہلاتے گا۔

۲۔ قاتل کا علم نہ ہو: احتلاف کے نزدیک قسامت کے لیے دوسری شرط یہ ہے کہ یہ معلوم نہ ہو سکے کہ قاتل کون ہے؟ اگر قاتل معلوم ہے تو پھر قاتل عمد میں قصاص ہے اور قتل خطاء اور شبہ عمد وغیرہ میں دیت ہے۔

۳۔ مقتول انسان ہو: اگر کوئی جانور کسی محلہ میں مردہ پایا جائے تو قسامت کا طریقہ نہیں اختیار کیا جاتا کیونکہ قسامت خلاف قیاس ہے اور جو چیز کسی صریح حکم سے خلاف قیاس ثابت ہو اسے اسی معاملہ تک محدود رکھا جاتا ہے، اس پر مزید قیاس نہیں کیا جاتا۔

۴۔ عدالت میں دعویٰ دائر کیا ہو: قسامت کے لیے ضروری ہے کہ اولیاء مقتول نے دعویٰ عدالت میں دائر کر دیا ہو، کیونکہ قسامت قسم ہی ہے اور تم اس وقت دلانا ضروری ہوتا ہے جب کوئی دعویٰ کیا جائے۔

۵۔ قتل کے ارتکاب سے انکار: مدعا علیہ جب قتل کے ارتکاب کا انکار کر دے تو قسامت لازم آتی ہے۔ اگر مدعا علیہ قتل کا اقرار کر لے یا قاتل کے بارے میں بتا دے تو پھر قسامت نہیں

- ۶ -

علام کاسانی فرماتے ہیں:

”وفیها ای من شروط القسامۃ انکار المدعی علیه لان اليمین

وظيفة المنکر قال عليه الصلوة والسلام واليمین على من انکر“ (۱)

یعنی قسامت کی ایک شرط یہ بھی ہے کہ مدعاً علیہ قتل سے انکار کر دے کیونکہ قسم منکر کی ذمہ

داری ہے۔ رسول اکرم صلی اللہ علیہ وسلم کا ارشاد گرامی ہے:

”قسم کی ذمہ داری اس کی ہے جو انکار کرے۔“

۶۔ چونکہ قسم دلانا اولیاء مقتول کا حق ہے اس لیے ضروری ہے کہ ان کی طرف سے قسامت کا مطالبہ ہو۔ علام سرسخی فرماتے ہیں:

”مقتول کے ولی کو اس بات کا اختیار ہے کہ جن لوگوں پر قتل کا الزام ہے ان میں سے قسم دلانے کے لیے انتخاب کرے کیونکہ قسم ولی کا حق ہے جسے اس کے مطالبہ کی صورت میں پورا کیا جائے گا۔ وہ ان افراد کی تیئین کرے گا جن سے یہ حق لینا چاہتا ہے۔ وہ صالح اور نیک افراد کا انتخاب بھی کر سکتا ہے، کیونکہ اس قسم کے لوگ فساق و فجور کے مقابلہ میں جھوٹی قسموں سے زیادہ اجتناب کرتے ہیں اور اگر انہیں قاتل کا علم ہو تو وہ قسم کھانے کے بجائے اس کے بارے میں بتا دیں گے۔“ (۲)

۷۔ وہ مقام جہاں سے مقتول کی لاش ملی ہے اس کا کوئی مالک ہو یا وہ کسی کے قبضہ میں ہو۔ اگر وہ کسی کی ملک یا قبضہ میں نہیں ہے تو پھر قسامت نہیں ہے مثلاً کسی مقتول کی لاش شارع عام، مارکیٹ، پل، صحراء، دریا یا کسی جامع مسجد سے برآمد ہوئی ہے تو اسی صورت میں بیت المال سے دیت ادا کی جائے گی، قسامت کا طریقہ اختیار نہیں کیا جائے گا۔ (۳)

۱۔ بدائع الصنائع، ۷، ۲۸۹.

۲۔ المجموع، ۲۶، ۱۱۰.

۳۔ محمد حسین، الحجر الرائق، ۸: ۳۹۱.

فقیہ واحد اشد علی الشیطان من الف عابد ☆ ایک فقیر شیطان پر ہزار عابدوں سے زیادہ بمحاری ہے

مالکیہ کے نزدیک شرائط قسمت

- ۱۔ مدی کو قاتل کا علم نہ ہو اور مدی علیہ قتل کا اعتراف نہ کرے۔
- ۲۔ مقتول آزاد اور مسلمان ہو، ذمی اور غلام کے قاتل کی صورت میں قسامت نہیں ہے۔
- ۳۔ دعویٰ قتل کا ہو، زخمی کرنے کا نہ ہو۔
- ۴۔ اولیاء مقتول کا اس بات پر اتفاق ہو کہ یہ قتل ہوا ہے۔
- ۵۔ قتل عمد میں اولیاء مقتول ہی سے کم از کم دو افراد عاقل ہوں۔
- ۶۔ ظاہر حال سے مدی کے حق میں کوئی شہادت موجود ہو مثلاً کسی ایک عادل گواہ کی گواہی کہ اس نے مقتول کو خون میں لات پت دیکھا ہے وغیرہ۔

شافعیہ کے نزدیک شرائط قسمت:

- ۱۔ دعویٰ قتل کا ہو۔
- ۲۔ قتل ایک جگہ ہوا ہے جہاں مقتول یا اس کے قبیلہ اور مدی علیہ کے درمیان دشمنی ہو۔
- ۳۔ دعویٰ میں مدی اس بات کا تینیں کرے کہ قتل عمد ہے، قتل خطاب ہے یا شبہ عمد ہے۔
- ۴۔ مقتول کا ولی بوقت دعویٰ عاقل، بالغ اور مکلف ہو۔
- ۵۔ مدی علیہ مکلف ہو یعنی: بـلغ یا پاگل پر دعویٰ نہ ہو۔
- ۶۔ دعویٰ میں تضاد ہو مثلاً یہ نہ ہو کہ پہلے قتل عمد کا دعویٰ کیا ہو اور پھر قتل خطاء کا۔
- ۷۔ مقتول پر قتل کے نشانات پئے جاتے ہوں مثلاً زخم اور چوٹ وغیرہ۔
- ۸۔ زخمی ہونے کے بعد موت تک مسلسل صاحب فراش رہا ہو۔

حنابلہ کے نزدیک شرائط قسمت:

- ۱۔ قتل کا دعویٰ ہو خواہ مقتول مرد ہو یا عورت، آزاد ہو یا غلام، ذمی ہو یا مسلمان۔
- ۲۔ مقتول اور اہل محلہ میں پسے سے دشمنی موجود ہو۔

- ۳۔ دعویٰ قتل میں تمہارا بولایہ متول کا اتفاق ہو۔ اگر کسی کا اختلاف ہو تو قسامت نہیں ہے۔
- ۴۔ مدعیان عاقل ہوں اور مرد ہوں۔

بعض فقهاء حابلہ نے کچھ اور شرائط بھی ذکر کی ہیں لیکن جمہور حابلہ کے نزدیک بھی شرائط ہیں۔

حاصل کلام:

بعض شرائط قسامت پر ائمہ رضاؑ کا اتفاق ہے اور بعض میں اختلاف ہے۔

(۱) وہ شرائط قسامت جن پر اتفاق ہے:

۱۔ نوعیت جرم: قسامت صرف قتل کی صورت میں ہے۔ اگر صرف زخم آئے ہیں یا کوئی عضو تلف ہوا ہے تو پھر قسامت نہیں ہے۔

۲۔ قتل کے نشانات: میت پر قتل کے نشانات موجود ہوں، طبی صورت کی صورت میں قسامت نہیں ہے۔

۳۔ مقتول کوئی انسان ہو: کسی جانورو غیرہ کے قتل کی صورت میں قسامت نہیں ہے۔

۴۔ اولیاء مقتول اہل محلہ پر قتل کا دعویٰ کریں۔

۵۔ قاتل کا علم نہ ہو اور کسی نے قتل کا اقرار بھی نہ کیا ہو۔

(ب) وہ شرائط جن میں اختلاف ہے:

۱۔ مسلمان ہو: مالکیہ کے نزدیک شرائط قسامت میں سے ایک شرط یہ بھی ہے کہ مقتول مسلمان ہو، مقتول کافر ہو تو قسامت نہیں ہے۔

شافعیہ، حنفیہ اور حابلہ کے نزدیک مقتول مسلمان ہو یا ذمی قسامت ہے۔

۲۔ آزاد ہو: مالکیہ اور ایک روایت کے مطابق حنبلہ کے نزدیک آزاد ہونا بھی قسامت کے لیے ضروری ہے، لیکن شافعیہ اور حنفیہ کے نزدیک قسامت کے لیے آزاد اور غلام کی کوئی تیز نہیں ہے۔

۳۔ تمام ورثاء کا قسامت کا مطالبہ کرنا: مالکیہ اور حنبلہ کے نزدیک قسامت کے لیے تمام ورثاء کا مطالبہ ضروری ہے جبکہ شافعیہ اور حنفیہ کے نزدیک یہ ضروری نہیں ہے۔

۴۔ مدعی علیہ یا مدعی علیہاں کی تعین پر تمام ورثاء کا اتفاق کرنا: مالکیہ، شافعیہ اور حنبلہ کے نزدیک مدعی علیہ یا مدعی علیہاں کی تعین پر تمام ورثاء کا اتفاق ضروری ہے لیکن حنفیہ کے نزدیک یہ شرط نہیں ہے۔

۵۔ جگہ کسی کی ملکیت یا بقدر میں ہو: حنفیہ کے نزدیک قسامت کے لیے ایک شرط یہ بھی ہے کہ جس جگہ متناول پایا جائے وہ کسی کی ملکیت یا بقدر میں ہو، مالکیہ، شافعیہ اور حنبلہ کے نزدیک یہ ضروری نہیں ہے۔

۶۔ وصف قتل کا ذکر ہو: شافعیہ اور حنبلہ کے نزدیک قسامت کے لیے ایک شرط یہ بھی ہے کہ عنوی قتل میں وصف قتل (قتل عمد، قتل خطایا شبه عمد) کا بھی ذکر کیا جائے حنفیہ اور مالکیہ کے نزدیک یہ ضروری نہیں ہے۔

۷۔ مدعی کا مرد اور عاقل ہونا: حنبلہ اور مالکیہ کے نزدیک مدعیان کا مرد اور عاقل ہونا ضروری ہے۔ شافعیہ اور حنفیہ کے نزدیک یہ شرط نہیں ہے کیونکہ یہ ایک مالی حق ہے جس کا مطالبہ عورتیں اور مرد سب کر سکتے ہیں۔

۸۔ مکلف ہونا: حنبلہ کے نزدیک قاتل کا مکلف ہونا ضروری ہے۔ لیکن جمہورائیہ کے نزدیک اس میں مکلف اور غیر مکلف میں کوئی فرق نہیں ہے۔

۹۔ لوٹ: شافعیہ، حنبلہ اور مالکیہ کے نزدیک لوٹ شرط ہے۔ احتاف کے نزدیک لوٹ (قریۃ

یا علامت) قامات کی مستقل شرط نہیں ہے البتہ دیگر شرائط کے ضمن میں لوٹ (قرینہ یا علامت) کا مفہوم یا بعض صورتیں آ جاتی ہیں مثلاً یہ شرط کہ قتل کے نشانات پائے جاتے ہوں۔ اگر ایسی کوئی علامت نہیں ہے تو قامات نہیں ہے۔ حنفیہ کے نزدیک پہلی شرط اور اسی طرح ساتوں شرط میں بھی لوٹ کا مفہوم ضمناً آ جاتا ہے۔

لوٹ کی وضاحت:

۱۔ فقهاء جلوٹ کو قامات کے لیے شرط قرار دیتے ہیں، ان سے لوٹ کی متعدد تعریفات منقول ہیں، لیکن یہ اختلاف لفظی نوعیت کا ہے، معنی و مفہوم سب کا تقریباً ایک ہی ہے مثلاً ۱۔ ”قرینہ لصدق المدعی“ یعنی لوٹ سے مراد وہ قرینہ ہے جس سے مدعی کے چاہونے کا علم ہوتا ہے۔

۲۔ ”ما یغلب علی الظن صدق المدعی“ (لوٹ وہ چیز ہے جس سے مدعی کے چاہونے کا غالب گمان ہے۔

۳۔ ”انہ امارة تغلب علی الظن صدق مدعی القتل“ (لوٹ وہ نشانی یا علامت ہے جس سے قتل کا دعویٰ کرنے والے کے چاہونا کا غالب گمان ہوتا ہے۔

جبکہ فقهاء یعنی شافعیہ، مالکیہ اور حنبلہ سے منقول تمام تعریفات کا حاصل یہ ہے کہ لوٹ سے مراد وہ قرینہ، علامت نشانی یا دلیل ہے جس سے غالب گمان یہ ہوتا ہے کہ مدعی اپنے دعویٰ قتل میں چاہے۔

لوٹ کی صورتیں:

لوٹ کی صورتوں میں جمہور فقہا میں بھی اختلاف ہے مثلاً شافعیہ کے نزدیک لوٹ کی درج ذیل صورتیں ہیں:

۱۔ اگر کوئی شخص صحراء میں مقتول حالت میں پایا جاتا ہے اور قریب ہی کوئی شخص خون آلو د کپڑوں یا خون آلو دا سلم کے ساتھ کھڑا ہے تو یہ لوٹ ہے۔

- ۱۔ اگر ایک عادل شخص گواہی دے دے کے فلاں شخص نے اس شخص کو قتل کیا ہے تو یہ بھی لوث ہے۔
 - ۲۔ اگر کچھ لوگ مقتول کے گھر سے باہر نکلتے دیکھے گئے ہوں اور وہاں بطور مہمان آئے ہوں یا کسی ضرورت کے لیے آئے ہوں، تو یہ لوث ہے۔
 - ۳۔ مقتول بڑے شہر سے الگ کسی محلہ، چھوٹی بستی یا قلعہ میں پایا گیا ہو اور مقتول اور اہل محلہ میں کھلی دشمنی ہو اور وہاں اہل محلہ کے علاوہ کوئی نہ رہتا ہو تو یہ بھی لوث ہے۔
- مالکیہ کے نزدیک درج ذیل صورتیں ہیں:
- ۱۔ ایک عادل شخص قتل کا عینی گواہ ہو۔
 - ۲۔ دو عادل گواہ گواہی دیں کہ انہوں نے مقتول کو زخمی حالت میں دیکھا۔
 - ۳۔ مقتول کسی محلہ یا کسی کے گھر میں پایا جائے۔
 - ۴۔ بالغ آزاد مسلمان مقتول نے موت سے پہلے بیان دیا ہو کہ میرے خون کا ذمہ دار فلاں ہے اور اس بیان پر دو گواہ بھی موجود ہوں۔

حاصل:

اس بحث سے فی الجملہ یہ معلوم ہوتا ہے کہ لوث کا اعتبار چاروں ائمہ کے ہاں کیا جاتا ہے۔ البتہ احناف اسے ایک مستقل شرط کے طور پر ذکر نہیں کرتے بلکہ دیگر شرائط کے ضمن میں لوث کی بعض صورتیں خود بخود آ جاتی ہیں جبکہ دیگر فقهاء کے ہاں لوث مستقل شرط ہے۔ البتہ لوث کی مختلف صورتوں کی تعریف میں اختلاف پایا جاتا ہے۔

اپنے پیاروں کو عالم بناؤ۔ اپنا پیارا املک بچاؤ
بغیر علم کے اللہ کی معرفت حاصل نہیں ہو سکتی۔ دنیاوی علم اللہ کی معرفت عطا نہیں کرتا
یہ دنیی علم ہی کی شان ہے کہ وہ اللہ سے ملتا ہے۔ دنیاوی علم محض و سیلہ روزگار ہے۔
علماء کی قدر بکجھے۔ عالم بنے۔
..... جاں رہنے پر قاعدت مت بکجھے۔	

تحریک فروع علم

قسامت کا طریقہ

فقہاء کا اس امر میں اختلاف ہے کہ پہلے مقتول کے ولی کو پچاس قسمیں کھانے کے لیے کہا جائے گا یا مدعی علیہاں کو۔

جمهور ائمہ کا مسلک

(ا) شافعیہ، مالکیہ، حنبلیہ، ریبعیہ، ابوذرنااد، امام لیث اور داؤد بن علی کا مذہب یہ ہے کہ پہلے اولیاء مقتول کو قسمیں کھانے کے لیے کہا جائے گا تاکہ وہ اپنادعویٰ ثابت کر سکیں اور ان کے حق میں فیصلہ کیا جا سکے۔ اگر اولیاء مقتول قسمیں کھانے سے انکار کر دیں تو پھر مدعا علیہاں سے قسمیں لی جائیں گی۔

(ب) حنفیہ اور بعض دیگر فقہاء کا مذہب:

حنفیہ، حسن بصری، امام شعبی، ابراہیم خجعی، سفیان ثوری وغیرہ کا مذہب یہ ہے کہ ابتداء میں قسمیں مدعی علیہاں سے لی جائیں گی۔ اگر وہ قسمیں کھالیں تو پھر اہل محلہ پر دیت کا ادا کرنا ضروری ہو گا۔ حضرت عمرؓ کا بھی اس قسم کا ایک فیصلہ مقتول ہے۔ صحابہ کرامؓ میں سے کسی نے حضرت عمرؓ کے اس فیصلہ کی خالفت نہیں کی۔ گویا یہ ایک طرح کا اجماع ہے۔

جمهور کے دلائل:

جمهور ائمہ و فقہاء کے نقطہ نظر کی دلائل وہ احادیث ہیں جو صحیح بخاری، صحیح مسلم اور دیگر کتب احادیث میں عبداللہ بن سہل بن زید الانصاری کے خبر میں قتل کے سلسلے میں مذکور ہیں۔ جب عبد الرحمن بن سہل رضی اللہ عنہ اور ان کے چچازاد بھائی حضرت حویصہ اور حضرت محیصہ رضی اللہ

عہم رسول اکرم صلی اللہ علیہ وسلم کی خدمت میں حاضر ہوئے تو رسول اکرم صلی اللہ علیہ وسلم نے انہیں حلف اٹھانے کو کہا تو انہوں نے عرض کیا:

”قالوا أَمْرَلَمْ نَشَهِدْ كَيْفَ نَحْلَفُ، قَالَ فَيَبْرُئُكُمْ يَهُودْ بَا يَمَانْ خَمْسِينَ مِنْهُمْ قَالُوا يَا رَسُولَ اللَّهِ قَوْمُ كُفَّارٍ قَالَ فَوَادِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ قَبْلِهِ“ (۱)

ہم نے اسے دیکھا ہی نہیں تو کیسے حلف اٹھائیں۔ آپ صلی اللہ علیہ وسلم نے فرمایا تو وہ (یعنی یہود) پچاس قسمیں کھا کر بری الذمہ ہو جائیں گے۔ انہوں نے کہا کہ اے اللہ کے رسول! وہ تو کافروں ہیں۔ راوی کہتے ہیں کہ اس مقتول کی دیت رسول اکرم نے اپنی طرف سے دی۔

ایک دوسری روایت میں الفاظ یہ ہیں:

”أَتَحْلَفُونَ خَمْسِينَ يَمِينًا فَتَسْتَحْقُونَ دَمَ صَاحِبِكُمْ“ (۲)
کیا تم پچاس قسمیں اٹھا کر اپنے متول ساتھی کے خون کے حقدار تھرہ گے؟
جبوری دوسری دلیل موطا امام مالک میں یہ ہے:

”قَالَ مَالِكٌ: الْأَمْرُ الْمُجْتَمِعُ عَلَيْهِ عِنْدَنَا وَالَّذِي سَمِعْتُ مِنْ أَرْضِنِي فِي الْقَسَامَةِ وَالَّذِي اجْتَمَعَتْ عَلَيْهِ الْإِثْمَهُ فِي الْقَدِيمِ وَالْحَدِيثِ إِنْ يَبْدَأَ بِالْإِيمَانِ، الْمَدْعُونُ فِي الْقَسَامَةِ فَيَحْلِفُونَ قَالَ مَالِكٌ وَتَلَكَ السَّنَةُ الَّتِي لَا يَخْتَلِفُ فِيهَا عِنْدَنَا“ (۳)

امام مالک فرماتے ہیں: ہمارے ہاں جس چیز پر اتفاق ہے اور قسمات کے بارہ میں جو بات میں نے ایسے علماء سے سنی ہے جو میرے نزدیک قائل اعتماد ہیں اور جس پر جدید و

قدیم تمام ائمہ کا اتفاق ہے وہ یہ کہ قسمات میں مدعاں سے قسموں کی ابتداء کی جائے گی اور وہ قسمیں کھائیں گے۔ امام مالک فرماتے ہیں کہ ہمارے ہاں اس طریقہ پر اتفاق ہے۔

اس مقام پر امام مالک فرماتے ہیں کہ ہمیشہ سے لوگوں (اللہ مدینہ) کا عمل یہی رہا ہے کہ قسمات میں قسموں کی ابتداء اولیاء مقتول کرتے ہیں۔ امام مالک فرماتے ہیں کہ خیر کے واقعہ میں رسول اکرم صلی اللہ علیہ وسلم نے ابتدأ حلف اولیاء مقتول سے لینے کی بات کی تھی۔

۳۔ جمہور کی تیسری دلیل یہ حدیث ہے:

”عن عمرو بن شعیب عن ابیه عن جده ان رسول الله صلی الله سلم قال: البینة على من ادعى واليمين على من انكر الا في القسامة“ (۱)
(بارثوت مدحی پر اور قسم مکر پر ہے سوائے قسمات کے)

اس حدیث سے استدلال یہ ہے کہ اس حدیث میں ثبوت پیش کرنے اور قسم لینے کے عمومی ضابطہ سے قسمات کو مستثنیٰ قرار دیا ہے یعنی قسمات میں حلف مدعیٰ علیہ سے نہیں بلکہ مدعی سے لیا جائے گا۔

۱۔ احتجاف کے دلائل

۱۔ صاحب ہدایہ فرماتے ہیں:

”ولنا قوله عليه السلام البینة على المدعى واليمين على من انكر وفى روایة على المدعى عليه وروى سعيد بن المسيب ان النبي صلی الله علیہ وسلم بدارالیہود بالقسامة وجعل الدية عليهم لوجود القتيل بين اظهرهم“ (۲)

۱۔ دارقطنی ۳: ۲۸

۲۔ المرغیبی، برمان الدین الجوینی، علی بن ملیک، الحمد ایس: ۳۹۷، دارالحیا عترت اثر العربی، لبنان، طباعت نہاد

ہمارے پاس دلیل رسول اکرم صلی اللہ علیہ وسلم کا یہ ارشاد گرامی ہے کہ: بارشوت مدئی پر
ہے اور منکر کے ذمے قسم ہے، ایک روایت میں ہے کہ قسم مدئی علیہ پر ہے۔ سعید بن
مسیبؓ سے منقول ہے کہ رسول اکرم صلی اللہ علیہ وسلم نے یہود سے پہلے قسمیں لی تھیں
اور ان کے پاس مقتول کے پائے جانے کی وجہ سے دیت ان پر لازم کی تھی۔

شیخ بخاری میں منقول ہے کہ ایک انصاری صحابی سہیل بن ابی شمر نے انہیں بتایا کہ ان
کے قبیلہ کے کچھ افراد خیر گئے، وہاں جا کر وہ مختلف جگہوں میں پھیل گئے، ان کے کسی ایک ساتھی کو
کسی نے قتل کر دیا تو جہاں مقتول پایا گیا تھا وہاں کے لوگوں سے کہا کہ تم نے ہمارے ساتھی کو قتل کیا
ہے تو انہوں نے کہا ہم نے اسے نہ قتل کیا اور سہی نہیں اس کے قائل کا کچھ علم ہے تو وہ نبی اکرم صلی
الله علیہ وسلم کے پاس گئے اور کہا۔ اللہ کے رسول! ہم خیر گئے تھے وہاں ہمارے ایک ساتھی کو
کسی نے قتل کر دیا تو نبی اکرم صلی اللہ علیہ وسلم نے فرمایا کہ جو یہاں بے وہ بات کرے، پھر آپ نے
مدعاں سے فرمایا:

”تاتوْنِي بِالْبَيْنَةِ عَلَى مَنْ قُتِلَهُ، قَالُوا مَا لَنَا بِيَنَةٍ قَالَ فَيَحْلِفُونَ قَالُوا

”لَا يَرْضُنِي بِإِيمَانِ الْيَهُودِ فَكَرِهَ رَسُولُ اللَّهِ صَلَّى اللَّهُ عَلَيْهِ وَسَلَّمَ

”أَنْ يُبْطِلَ دَمَهُ فَوَادَهُ مَائِةً مِنْ أَبْلَ الصَّدْقَ“ (۱)

”قتال کے متعلق ثبوت پیش کرو، انہوں نے کہا: ہمارے پاس تو کوئی ثبوت نہیں ہے، آپ
نے فرمایا کہ پھر یہود قسمیں کھائیں گے، انہوں نے کہا! ہم یہود کی قسموں سے مطمئن نہیں
ہیں، رسول اکرم صلی اللہ علیہ وسلم نے اس بات کو ناپسند فرمایا کہ محتول کاخون رائیگاں جائے
تو آپ صلی اللہ علیہ وسلم نے بیت المال کے لذتوں سے موقوف شد عدیہ“۔

اس حدیث سے واضح ہوتا ہے کہ عام دعاوی کی طرح یہاں بھی رسول اکرم صلی اللہ علیہ وسلم
نے مدئی سے ثبوت طلب کیا، ثبوت نہ ہونے کی صورت میں مدئی طلبہ ان کو قسمیں دلانے کی بات کی۔

۱۔ بخاری، محمد بن اسحاق علیل، الجامع الحسنی، ۱۹۱: ۲، دار المعرفة، بیروت، ۱۹۸۷ء

۳۔ رافع بن خدیج نقل کرتے ہیں کہ خبر میں ایک شخص قتل ہو گیا۔ مقتول کے ورثاء رسول اکرم صلی اللہ علیہ وسلم کی خدمت میں حاضر ہوئے اور اس واقعہ کا ذکر کیا، آپ صلی اللہ علیہ وسلم نے فرمایا:

لکم شاپدان یشہدان علی قتل صاحبکم قالوا یا رسول الله لم يكن ثم أحد من المسلمين وإنما هم يهود، وقد يجتؤن على اعظم من هذا قال فاختاروا منهم خمسين فاستحلفوهم فابوا فواده

النبي صلی اللہ علیہ وسلم من عنده (۱)

”تمہارے پاس دوایسے گواہ ہیں جو تمہارے ساتھی کے قتل پر گواہی دیں، انہوں نے کہا: اے اللہ کے رسول! وہاں تو کوئی مسلمان نہیں تھا، وہاں تو صرف یہود تھے، وہ تو اس سے بھی بڑھ کر جرات کر سکتے ہیں۔ آپ صلی اللہ علیہ وسلم نے فرمایا: ان میں سے پچاس افراد منتخب کرو، آپ صلی اللہ علیہ وسلم نے انہیں فتنمیں والا میں تو انہوں نے انکار کیا، تو رسول اللہ صلی اللہ علیہ وسلم نے انہیں اپنے پاس سے دیت دی۔

۴۔ علامہ کاسانیؒ فرماتے ہیں:

ہمیں دلیل زیاد بن ابی مریم کی یہ روایت ہے کہ ایک شخص رسول اکرم صلی اللہ علیہ وسلم کی خدمت میں حاضر ہوا اور عرض کیا: اے اللہ کے رسول! میں نے فلاں قبیلہ میں اپنے بھائی کو مقتول پایا ہے تو رسول اکرم صلی اللہ علیہ وسلم نے فرمایا: اجمع منہم خمسین فی حلقوں بالله مساقتلوہ ولا علموا له قاتلا ”ان میں سے پچاس افراد کو جمع کرو، پھر وہ اللہ کی فتنمیں کھائیں کہ انہوں نے اسے قتل کیا ہے اور نہ انہیں اس کے قاتل کا کوئی علم ہے۔“ مدعا نے عرض کیا: اے اللہ کے رسول! میرا بھی ایک بھائی تھا۔ آپ صلی اللہ علیہ وسلم نے فرمایا: ”بل لک مائے من الا بل“ (تیرے لیے سوادنٹ ہیں)۔ (۲)

۱۔ الجانی، سلیمان ابن اشعث، سنن ابو داؤد، ۲۴۰، دارالسلام، الریاض، ۱۹۹۹ء

(۲) بدائع الصنائع، ۸، ۱۵۱

یہ حدیث اس بات کی دلیل ہے کہ قسمیں مدعا کو نہیں دی جائیں گی بلکہ مدعا علیہاں کو دلائی جائیں گی۔ مدعا علیہاں اہل محلہ ہیں۔

۵۔ سنن ابی داؤد میں ایک انصاری صحابی کے الفاظ اس طرح منقول ہیں:

”ان النبی صلی اللہ علیہ وسلم قال لليهود و بدأ بهم يحلف منكم خمسون رجلا فابوا فقال للانصار استحقوا فقالوا انحلف على الغیب يا رسول الله صلی اللہ علیہ وسلم فجعلها رسول الله دية على اليهود لانه وجد بين اظهرهم“ (۱)

رسول اکرم صلی اللہ علیہ وسلم نے یہود سے آغاز کرتے ہوئے کہا تھا کہ تم میں سے پچاس افراد قسمیں کھائیں، انہوں نے انکار کر دیا، آپ صلی اللہ علیہ وسلم نے انصار سے فرمایا: وہ مستحق ہو گئے ہیں۔ انصار نے کہا: اے اللہ کے رسول صلی اللہ علیہ وسلم! کیا بغیر دیکھے ہم قسمیں کھائیں؟ تو رسول اللہ صلی اللہ علیہ وسلم نے یہود پر دیت عائد کی، کیونکہ مقتول ان کے باں پایا گیا تھا۔

حُقْنِ مَلِكٍ كَا حَاصِلٍ :

احتلاف کے نکورہ دلائل سے واضح ہوتا ہے کہ اولیاء مقتول اور مدینوں سے قسمیں لی جائے گی بلکہ مدعا علیہاں سے نی جائے گی اور قسمیں کھائیں کے باوجود ان پر دیت واجب رہے گی۔

جُمِهُورُ كَمَلِكٍ كَا حَاصِلٍ :

ابتداء اولیاء مقتول اور مدینوں سے قسم لی جائے گی، اگر اولیاء مقتول قسم اٹھائیں تو ان کا دعویٰ ثابت ہو جائے گا اور وہ قصاص یادیت (بنابر اختلاف) کے حق دار شہریں کے۔ اگر اولیاء مقتول قسم اٹھانے سے انکار کروں تو پھر مدعا علیہاں سے قسم لی جائے گی۔

۱۔ سنن ابی داؤد، ج ۲۸۰

قسم کھانے سے انکار کی صورت میں احکام

چونکہ مدعاً اور مدعاً علیہاں کو قسم دلانے میں اساسی نوعیت کا اختلاف ہے، اس لیے احتساب اور جمیور کے نزدیک قسم کھانے سے انکار کی صورت میں پیدا ہونے والی صورتیں الگ الگ ذکر کی جاتی ہیں۔

۱) مدعاً علیہاں کا قسم سے انکار۔۔۔ حنفی نقطہ نظر

یہ بات پہلے بیان ہو چکی ہے کہ حنفیہ کے نزدیک قسامت میں ابتداء مدعاً علیہاں کو قسمیں کھانے کے لیے کہا جاتا ہے۔ البتہ اگر مدعاً علیہاں قسمیں کھانے سے انکار کر دیں تو ایسی صورت میں کیا حکم ہے؟

علامہ سر خسی فرماتے ہیں:

”اگر مدعاً علیہاں (یا کوئی ایک مدعاً علیہ) قسم کھانے سے انکار کر دیں تو انہیں اس وقت تک قید میں رکھا جائے گا جب تک وہ قسمیں نہ کھالیں، کیونکہ خون کی اہمیت کی وجہ سے اس معاملہ میں حق لازم کے درجہ میں قرار دیا گیا ہے۔ اگر کسی کے ذمہ کوئی حق لازم واجب ہو تو اس کی ادائیگی کے لیے نیابت کافی نہیں ہے، اس لیے انکار کی صورت میں قید رکھا جائے گا تاکہ اس حق کی ادائیگی ممکن ہو سکے۔ (۱)

صاحب ہدایہ لکھتے ہیں:

”جو شخص قسم کھانے سے انکار کرے گا اسے قسم کھانے تک قید میں رکھا جائے گا۔ کیونکہ خون کی عظمت و اہمیت کے پیش نظر قسامت میں قسمیں استحقاق کے لیے اٹھائی جاتی ہیں، اس کا نتیجہ یہ ہے کہ اس بارے میں قسم سے انکار اور دیت و دنوں کو جمع کیا جاتا ہے جبکہ اس کے بر عکس دیگر مالی معاملات میں اگر کوئی شخص قسم کھانے سے انکار کر دے تو اسے قید نہیں کیا جاتا، کیونکہ دیگر مالی معاملات میں نہیں اصل حق کا بدل ہے۔ یہی وجہ ہے کہ اگر کوئی شخص اس مال کو خرچ کر دے

جس کا دعویٰ ہے، تو اس سے قسم ساقط ہو جائے گی، اور جس مسئلہ میں ہم لفظ کو کر رہے ہیں، یہاں تو دیت ادا کرنے سے بھی بین ساقط نہیں ہو گی۔

جو تفصیل ہم نے ذکر کی ہے یہ اس صورت میں ہے جب ولی مقتول نے تمام اہل محلہ پر قتل کا دعویٰ کیا ہو یا کچھ غیر معین افراد پر دعویٰ کیا ہو، خواہ دعویٰ قتل عمد کا ہو یا قتل خطاء کا، دونوں کا حکم ایک ہی ہے۔ اگر بعض معین افراد پر قتل کا دعویٰ ہو تو بھی یہی حکم ہے۔

امام ابو یوسف فرماتے ہیں کہ بعض معین افراد پر دعویٰ کی صورت میں قسامت اور دیت باقی اہل محلہ سے ساقط ہو جائے گی۔ اس صورت میں ولی مقتول سے کہا جائے گا کہ تیرے پاس کوئی ثبوت اور گواہی ہے؟ اگر اس نے کہا کہ میرے پاس کوئی گواہی یا ثبوت نہیں ہے، تو اب مدحی علیہ سے ایک قسم میں جائے گی۔ اس صورت میں اہل محلہ سے دیت اور قسامت ساقط ہو جائے گی۔ (۱)

مشہور حنفی محقق ابن ہمام فرماتے ہیں:

”تاج الشریعہ فرماتے ہیں کہ قسم سے انکار کرنے والے کو قید تب کیا جائے گا جب ولی کا دعویٰ قتل عمد کا ہو، اگر قتل خطاء کا دعویٰ ہو تو عاقلہ (مدگار برادری) پر دیت ہے اور کسی کو قید نہیں کیا جائے گا۔“

تحقیقی بات یہ ہے کہ اس مسئلہ میں امام ابو حنیفؓ سے دو طرح کی روایات ہیں۔ ہمارے تینوں ائمہ سے ظاہر روایت یہی نقل کی جاتی ہے کہ مذکورہ صورت میں قسم سے انکار کرنے والوں کو قسم اٹھانے تک قید میں رکھا جائے گا۔ اس میں تمام صورتیں آجائی ہیں، کیونکہ یہ مطلق ہے۔ دوسری روایت (جوناہر روایت نہیں ہے) یہ ہے کہ اگر قتل خطاء کا دعویٰ ہے تو اس صورت میں قسم سے انکار کی صورت میں قید نہیں کیا جائے گا بلکہ تین سال میں عاقلہ (مدگار برادری) دیت ادا کریں گے۔ اس روایت کو صحن بن زیاد نے امام ابو یوسفؓ سے نقل کیا ہے۔ (۲)

۱۔ الحدایۃ، ۲۹۸:۲

۲۔ کمال الدین، محمد بن عبد الواحد، فتح القدير، ۹، ۳۰۹، ۳۱۰، ۳۰۹:۹، المکتبة الرشیدیۃ، کوئٹہ

احتفاف کا نقطہ نظر یہ ہے کہ مدعاً علیہاں سے قسمیں کھانے کے بعد بھی دیت ساقط نہیں ہو۔ گی، بلکہ جب اہل محلہ میں سے پچاس افراد قسمیں کھالیں تو اس کے بعد انہیں دیت ادا کرنا ہو گی، یعنی قسمیں کھانے سے دیت سے بری الذم نہیں ہو سکتے۔

دلیل: حارث بن ازمع سے محفوظ ہے کہ انہوں نے سیدنا عمر بن خطاب رضی اللہ عنہ سے کہا: ”اندیل ایضاً نا اموالنا“ کیا ہم قسمیں بھی اٹھائیں گے اور مال بھی دیں گے۔ تو حضرت عمر بن خطاب رضی اللہ عنہ نے فرمایا: ”نعم“ (ہاں)۔

۲۔ مدعیان کا قسم کھانے سے انکار: (جمہور کا نقطہ نظر)

پہلے وضاحت کی جا چکی ہے کہ جمہور (حتابلہ، شافعیہ، مالکیہ وغیرہ) کے نزدیک ابتداء قسم مدعی یا مدعیان کو دی جائے گی۔ اگر مدعی یا مدعیان قسم اٹھائیں تو ان کے حق میں قسامت کا حکم (دیت یا قصاص) ثابت ہو جائے گا۔

اب سوال یہ ہے کہ اگر مدعی یا مدعیان قسم سے انکار کردیں تو اس صورت میں کیا حکم ہے؟ جمہور کا نقطہ نظر یہ ہے کہ اگر مدعیان قسم اٹھانے سے انکار کردیں اور قتل کا ثبوت موجود نہ ہو تو پھر مدعی علیہاں کو قسمیں دلائیں جائیں گی۔ مدعی علیہاں حلف اٹھانے کی صورت میں بری ہو جائیں گے، ان پر کوئی قصاص یا دیت نہیں ہے۔

امام شافعی فرماتے ہیں:

اگر مدعیان حلف سے گریز کریں تو اس صورت میں مدعی علیہاں سے حلقوی بیان لیا جائے گا، وہ پچاس قسمیں کھالیں تو بری ہو جائیں گے کیونکہ نبی اکرم صلی اللہ علیہ وسلم کا یہ ارشاد ”فَتَبَرُّهُمْ الْيَهُودُ“ (یہود قسمیں اٹھا کر بری الذم ہو جائیں گے) اس بات کی دلیل ہے کہ قسمیں کھانے سے مدعی علیہاں بری الذم ہو جاتے ہیں اور ان پر دیت لازم نہیں ہوتی۔

اس سلسلہ میں حتابلہ کے دو قول ہیں:

(۱) اگر مدعیان حلف سے گریز کریں تو مدعی علیہاں کو پچاس قسمیں دلائی جائیں گی، قسمیں

کھانے کی صورت میں وہ بری الذمہ ہو جائیں گے۔ این تقدامہ ضبلی اس روایت کو ظاہر قول قرار دیتے ہوئے فرماتے ہیں کہ بیہی مذہب سعیٰ بن سعید انصاری، رسیۃ الرائے، ابوالترناؤ، امام مالک، امام شافعی اور لیث کا بھی ہے۔

ہماری دلیل نبی اکرم صلی اللہ علیہ وسلم کا یہ ارشاد گرامی ہے ”فتبر، کم الیہود بایمان

خمسین منہم“

اور ایک روایت کے الفاظ یہ ہیں: ”فیحلفون خمسین یمینا و یبرؤن من دمه“ (تو وہ پچاس قسمیں کھا کر اس کے خون سے بری الذمہ ہو جائیں گے)۔ جبکہ اس بات کا بھی ثبوت ملتا ہے کہ نبی اکرم صلی اللہ علیہ وسلم نے دیت خودا کی تھی، یہود سے نہیں دلائی تھی۔ امام احمد سے دوسرا قول یہ بھی منقول ہے کہ مدعا علیہاں قسمیں کھانے کے باوجود بری الذمہ نہیں ہوں گے اور دیت بھی ادا کریں گے۔

مدعا علیہاں کا قسم سے انکار: (جبور کا نقطہ نظر)

چونکہ جبھر ائمہ و فقہاء کے نزدیک ابتداء قسمیں مدعا عیان کو دی جاتی ہیں، ان کے انکار کی صورت میں مدعا علیہاں سے قسمیں اخھانے کو کہا جاتا ہے۔ اب رہی یہ صورت کہ اگر مدعا علیہاں بھی حلف سے گریز کریں، تو اس صورت میں کیا حکم ہے؟ اس منہل میں جبھر ائمہ کا موقف الگ الگ ہے۔

مالکیہ کا نقطہ نظر:

مالکیہ کا موقف یہ ہے کہ اگر مدعا علیہاں قسم سے گریز کریں تو انہیں قسم کھانے تک قید میں رکھا جائے گا، اس صورت میں دوبارہ مدعا عیان کو قسم نہیں دی جائے گی۔

شافعیہ کا نقطہ نظر:

شافعیہ کا نقطہ نظر یہ ہے کہ اگر مدعا علیہاں قسم سے گریز کریں تو مدعا عیان کو قسم دی جائے گی،

خواہ قتل عدم ہو یا خطاہ۔

حنابلہ کا نقطہ نظر:

حنابلہ کے نزدیک مدعا علیہاں کو قسمیں دینے کے لیے دو شرائط کا ہوتا ضروری ہے:

۱۔ معیان کا قسم اخانے سے انکار۔

۲۔ معیان کا مدعا علیہاں کی قسموں پر رضامندی۔

اس سے معلوم ہوا کہ حنابلہ کے نزدیک مدعا علیہاں کو اس وقت تک قسمیں نہیں دلائی جائیں گی جب تک معیان انہیں قسمیں دلانے پر راضی نہ ہوں۔ اگر معیان قسمیں دلانے پر رضامند نہیں ہیں تو اس صورت میں حکومت بیت المال سے دیت کا اہتمام کرے گی۔

البتہ اگر مدعا یا معیان قسمیں دلانے پر رضامند ہوں لیکن مدعا علیہاں حلف سے گریز

کریں تو اس صورت میں امام احمد سے دور و ایات منقول ہیں:

(۱) مدعا علیہاں کو قسم اخانے تک قید کیا جائے گا۔

(۲) حلف سے گریز کی صورت میں مدعا علیہاں کو قید نہیں کیا جائے گا۔

ابن قدامة حنبلی دوسری روایت کو راجح قرار دیتے ہوئے فرماتے ہیں:

ہماری دلیل یہ ہے کہ جس طرح دیگر معاملات میں مدعا علیہ کے قسم سے انکار کی صورت

میں قید نہیں کیا جاتا، اسی طرح یہاں بھی قید نہیں کیا جائے گا، جب یہ بات ثابت ہے تو قاتم

میں بھی مدعا علیہاں سے انکار کی صورت میں قصاص نہیں لیا جائے گا، کیونکہ قسم کھانے سے انکار

اگرچہ ایک دلیل ہے لیکن یہ کمزور دلیل ہے۔ (۱)

ابن قدامة حنبلی دوسری روایت کو راجح قرار دیتے ہوئے فرماتے ہیں:

فقہ اسلامی کا آئینہ شمارہ

جون میں شائع ہو گا (انشاء الله)